

پاک کالونی میں گینگ وار کے دہشت گردوں کی جانب سے ماربل مارکیٹ کے دکانداروں کو بھتہ کی پرچیاں تقسیم کرنے کا سختی سے نوٹس لیا جائے، سینیٹرز بابر خان غوری، کرنل (ر) طاہر مشہدی گینگ وار کے مسلح دہشت گردوں کی بھتہ نہ دینے پر سنگین نتائج کی دھمکیاں محض دھمکیوں تک ہی محدود نہیں رہیں بھتہ نہ دینے کی پاداش میں تاجروں اور کاروباری حضرات کو نشانہ بنایا جا رہا ہے

اولڈسٹی ایریا میں بھی گزشتہ روز دہشت گردوں نے بھتہ کی پرچیاں تقسیم کیں جبکہ آج پاک کالونی کی ماربل مارکیٹ کے دکاندار بھی رمضان المبارک کے مہینے میں بھتہ کی پرچیوں پر دکانیں بند کر کے احتجاج پر مجبور ہو چکے ہیں گینگ وار کے دہشت گردوں کو فی الفور گرفتار کیا جائے، عوام اور کاروباری حضرات کے جان و مال کے تحفظ کو یقینی بنایا جائے

کراچی۔۔۔ 16، اگست 2011ء

متحدہ قومی موومنٹ کے حق پرست سینیٹرز بابر خان غوری اور کرنل (ر) طاہر مشہدی نے پاک کالونی میں گینگ وار کے دہشت گردوں کی جانب سے ماربل مارکیٹ کے دکانداروں کو بھتہ کی پرچیاں تقسیم کرنے کی سخت ترین الفاظ میں مذمت کی ہے اور مطالبہ کیا ہے کہ بھتہ کی پرچیوں پر شہر کے تاجر، کاروباری اور صنعتی شخصیات میں پائی جانے والی بے چینی اور تشویش کافی الفور نوٹس لیا جائے۔ اپنے مشترکہ بیان میں بابر خان غوری اور کرنل (ر) طاہر مشہدی نے کہا کہ گزشتہ روز بھی گینگ وار کے دہشت گردوں کی جانب سے اولڈسٹی ایریا سمیت شہر کے مختلف علاقوں میں بھتہ کی پرچیاں تقسیم کی گئیں اور بھتہ نہ دینے کی صورت میں فائرنگ کر کے کھلے عام بازار بند کروادینے گئے جبکہ گینگ وار کے دہشت گردوں نے جدید آتشیں اسلحہ سے اندھا دھند فائرنگ کی جس سے علاقے میں خوف ہراس پھیل گیا۔ انہوں نے کہا کہ پاک کالونی کی ماربل مارکیٹ کے دکاندار بھی گینگ وار کے دہشت گردوں کی جانب سے بھتہ کی پرچیاں دینے پر سرپا احتجاج ہیں اور رمضان المبارک کے مہینے میں بھی دکانیں بند کر کے احتجاج پر مجبور ہو چکے ہیں۔ انہوں نے کہا کہ شہر کے مختلف علاقوں میں دکانداروں اور کاروباری حضرات میں گینگ وار کے مسلح دہشت گردوں کی جانب سے دن دھاڑے، کھلے عام اور دیدار لیری کے ساتھ بھتہ کی پرچیاں تقسیم کرنا اور بھتہ نہ دینے کی صورت میں سنگین نتائج بھگتنے کی دھمکیاں محض دھمکیوں تک ہی محدود نہیں رہی ہیں بلکہ گینگ وار کے مسلح دہشت گرد اپنے بلوں سے نکل کر دکانداروں اور تاجروں اور کاروباری حضرات کو مطالبات پورے نہ کرنے پر بیدردی سے قتل کر رہے ہیں اور اس ساری صورتحال میں شہر میں امن و امان اور عوام کے تحفظ کے بنیادی ادارے پولیس کی کارکردگی سوالیہ نشان بن چکی ہے؟۔ انہوں نے کہا کہ گینگ وار کے دہشت گردوں کی شہر میں کھلے عام بھتہ وصولی کی سرگرمیوں سے ثابت ہوتا ہے کہ انہیں بعض طاقتور عناصر کی سرپرستی حاصل ہے اور یہی وجہ ہے کہ ان کے خلاف تاجروں، کاروباری حضرات اور صنعتکاروں کی جانب سے احتجاج ریکارڈ کرانے کے باوجود کوئی عملی اقدامات نہیں کئے جا رہے ہیں۔ انہوں نے کہا کہ سانحہ شیر شاہ میں بھی گینگ وار کے مسلح دہشت گرد ملوث تھے اور شہر کی معاشی، تجارتی اور سماجی سرگرمیوں کی بحالی کیلئے ضروری ہے کہ گینگ وار کے دہشت گردوں کو فی الفور لگام دی جائے اور ان کے خلاف سخت ترین کارروائی عمل میں لائی جائے۔ بابر خان غوری اور کرنل (ر) طاہر مشہدی نے صدر مملکت آصف علی زرداری، وزیر اعظم یوسف رضا گیلانی، وفاقی وزیر داخلہ رحمان ملک، وزیر اعلیٰ سندھ قائم علی شاہ اور وزیر داخلہ سندھ منظور وسان سے مطالبہ کیا کہ پاک کالونی، اولڈسٹی اور شہر کے دیگر علاقوں میں گینگ وار کے دہشت گردوں کی جانب سے بھتہ کی پرچیوں کی تقسیم کا سلسلہ فی الفور بند کرایا جائے اور کاروباری حضرات اور عوام کی جان و مال کا تحفظ یقینی بنایا جائے اور بھتہ کی لعنت میں ملوث دہشت گردوں اور ان کے سرپرستوں کو فی الفور گرفتار کیا جائے۔

خورشید بیگم سیکرٹریٹ عزیز آباد میں ہندو برادری کا تہوار رکھشا بندھن منایا گیا
ہندو کمیونٹی کی خواتین نے ڈاکٹر فاروق ستار، رابطہ کمیٹی کے اراکین اور دیگر کو راہکھیاں باندھی

جناب الطاف حسین کی جانب سے ہندو روایت کے مطابق خواتین کو نینگ بھی دیا گیا

کراچی۔۔۔ 16، اگست 2011ء

متحدہ قومی موومنٹ کے مرکز نائن زیرو سے متصل خورشید بیگم سیکرٹریٹ عزیز آباد میں گزشتہ روز ہندو برادری کا تہوار ”رکھشا بندھن“ منایا گیا۔ رکھشا بندھن کی تقریب میں شہر کے مختلف علاقوں میں رہائش پذیر ہندو کمیونٹی کی خواتین نے کثیر تعداد میں شرکت کی۔ تقریب میں ان خواتین نے ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار، اراکین رابطہ کمیٹی کنور خالد پونس، اشفاق منگی، حق پرست رکن قومی اسمبلی منوہر لال، ایم کیو ایم اقلیتی امور کمیٹی کے جوائنٹ انچارج گوسوامی وجے مہاراج کے ہاتھوں پر راہکھیاں باندھی اس موقع پر ہندو روایت کے مطابق بانی و قائد تحریک الطاف حسین کی جانب سے ہندو خواتین کو رکھشا بندھن کے تہوار کے موقع پر نینگ بھی دیا گیا۔ تقریب سے خطاب کرتے ہوئے ڈاکٹر فاروق ستار نے ہندو برادری کو ”رکھشا بندھن“ کے تہوار کی دلی مبارکباد پیش کی اور کہا کہ قائد تحریک جناب الطاف حسین ہر مظلوم کے ساتھ ہیں اور ان کے بنیادی حقوق کی بہتری کیلئے عملی جدوجہد کر رہے ہیں۔ انہوں نے کہا کہ مظلوموں کے حقوق کا درنائن زیرو ہے اور اقلیتی برادری کے حقوق کے تحفظ کیلئے ایم کیو ایم اپنا کردار ادا کرتی رہے گی۔

ایم کیو ایم کے زیر اہتمام بروز بدھ کو جناح گراؤنڈ عزیز آباد میں دعوت افطار کا اہتمام

دعوت افطار میں سیاسی و سماجی رہنما، علمائے کرام، صحافی، اساتذہ کرام، شعراء، ادیب اور زندگی کے دیگر شعبوں کے افراد شرکت کریں گے

کراچی۔۔۔ 16، اگست 2011ء

ماہ صیام کے مبارک مہینے کے سلسلے میں متحدہ قومی موومنٹ کے زیر اہتمام 17 اگست بروز بدھ کو جناح گراؤنڈ عزیز آباد میں دعوت افطار کا اہتمام کیا گیا ہے۔ دعوت افطار میں سیاسی و سماجی رہنما، علمائے کرام، وکلاء، صحافی، اینکر پرسنز، مدیران، اساتذہ کرام، شعراء، ادیب، دانشور، شوبز کی شخصیات، بزنس مین، ڈاکٹرز، انجینئرز اور مختلف شعبوں سے تعلق رکھنے والے افراد شرکت کریں گے۔

14 پاسٹرس صاحبان سمیت 50 سے زائد اقلیتی نوجوانوں اور بزرگوں نے متحدہ قومی موومنٹ میں شمولیت کا اعلان کر دیا

کراچی۔۔۔ 16، اگست 2011ء

کرپشن کمیونٹی سے تعلق رکھنے والے 14 پاسٹرس صاحبان سمیت 50 سے زائد اقلیتی نوجوانوں اور بزرگوں نے قائد تحریک جناب الطاف حسین کے فکر و فلسفہ اور نظریے سے متاثر ہو کر متحدہ قومی موومنٹ میں شمولیت کا اعلان کیا ہے۔ یہ اعلان انہوں نے گزشتہ روز مریم آباد چکرا گوٹھ یوسی 01 کورنگی ٹاؤن کے ایف جی اے چارج میں منعقد کی گئی ایک روزہ خصوصی عبادت کی تقریب میں کیا۔ تقریب میں ایم کیو ایم اقلیتی امور کمیٹی کے جوائنٹ انچارج بشپ جاوید انجم، اراکین منور جان اور پطرس یوسف کے علاوہ اقلیتی برادری سے تعلق رکھنے والے نوجوانوں، بزرگوں اور خواتین نے کثیر تعداد میں شرکت کی۔ خصوصی عبادت کی تقریب میں پاکستان کی سلامتی، ترقی و خوشحالی، دہشت گردی کے خاتمے، امن و امان کے قیام اور قائد تحریک جناب الطاف حسین کی درازی عمر اور صحت تندرستی کیلئے خصوصی دعا کی گئی۔ خصوصی عبادت کی تقریب کے شرکاء کو ایم کیو ایم اقلیتی امور کمیٹی کے اراکین نے قائد تحریک جناب الطاف حسین کی جانب سے اقلیتی برادری کو پاکستان کے یوم آزادی کی دلی مبارکباد پیش کی اور ایم کیو ایم میں شمولیت کا اعلان کرنے والے پاسٹرس صاحبان اور اقلیتی نوجوانوں اور بزرگوں کا زبردست خیر مقدم کیا۔

فیڈرل بی ایریا سیکٹر کے کارکن اقبال خان کے انتقال پر الطاف حسین کا اظہار افسوس

لندن۔۔۔ 16، اگست 2011ء

متحدہ قومی موومنٹ کے قائد جناب الطاف حسین نے ایم کیو ایم فیڈرل بی ایریا سیکٹر یونٹ 146 کے کارکن اقبال خان کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے سگوار لو اٹھین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم نارتھ کراچی سیکٹر کے کارکنان کے بھائی، والد اور فیڈرل بی ایریا سیکٹر کے کارکن اقبال خان کے انتقال پر رابطہ کمیٹی کا اظہار تعزیت

کراچی۔۔۔16، اگست 2011ء

متحدہ قومی موومنٹ کی رابطہ کمیٹی نے ایم کیو ایم نارتھ کراچی سیکٹر یونٹ 133/A کے کارکن عبدالکریم کے بھائی قمر عالم، نارتھ کراچی سیکٹر یونٹ 133-A کے کارکن دانیال خان غوری کے والد کامران خان غوری اور ایم کیو ایم فیڈرل بی ایریا سیکٹر یونٹ 146 کے کارکن اقبال خان کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں اور احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

خدمت خلق فاؤنڈیشن کے تحت سندھ میں بارشوں سے متاثرہ گولارچی اور ٹنڈو باگو میں طبی امدادی کیمپ قائم
طبی کیمپ پر مختلف امراض میں مبتلا عوام کا زبردست رش، آئی ایس ٹی سی کے ارکان نے کیمپ کا دورہ کر کے امدادی سرگرمیوں کا جائزہ لیا
حق پرست رکن اسمبلی کا میرپور خاص جھڈو، ڈگری اور نوکوٹ میں بارشوں، سیم نالوں و نہروں میں شگاف سے متاثرہ علاقے کا دورہ
متاثرہ عوام سے ملاقات، دکھی انسانیت کی خدمت ایم کیو ایم کا نصب العین ہے، اراکین اندرون سندھ تنظیمی کمیٹی

بدین۔۔۔16، اگست 2011ء

متحدہ قومی موومنٹ کے فلاحی ادارے خدمت خلق فاؤنڈیشن کے زیر اہتمام سندھ میں طوفانی بارشوں سے متاثرہ ضلع بدین کے علاقے گولارچی اور تعلقہ ٹنڈو باگو میں طبی امدادی کیمپ قائم کر دیا گیا جہاں سینکڑوں متاثرہ خاندانوں کو علاج و معالجے کی سہولیات کی فراہمی کا سلسلہ جاری ہے اور انہیں مفت طبی امداد کے ساتھ ادویات بھی فراہم کی جارہی ہیں۔ طبی امدادی کیمپ پر میڈیکل ایڈ کمیٹی سے تعلق رکھنے والے مختلف جلدی و وبائی امراض کے ماہر ڈاکٹرز، سرجن کے ساتھ پیرامیڈیکل اسٹاف کے ارکان بھی موجود ہیں۔ کے کے ایف کے طبی کیمپ پر پیٹ کے امراض، سینے کی جلن، کھانسی، بخار، فلو اور آنکھوں کی سوجن اور دیگر جلدی امراض میں مبتلا عوام کا زبردست رش ہے، طبی کیمپ پر پہنچ کر استعفادہ کرنے والوں میں بزرگ، نوجوان، بچے اور خواتین کی تعداد نمایاں ہے۔ دریں اثناء ایم کیو ایم کی اندرون سندھ تنظیمی کمیٹی کے ارکان عاشق حسین اسدی اور خالد حسین بگھیو نے طبی امدادی کیمپ کا دورہ کر کے عوام سے ملاقات کی اور طبی سہولیات کی فراہمی کا جائزہ لیا۔ اس موقع پر انہوں نے گفتگو کرتے ہوئے کہا کہ دکھی انسانیت کی بلا تیار رنگ و نسل بے لوث خدمت ایم کیو ایم کا نصب العین ہے، قائد تحریک جناب الطاف حسین نے ہمیشہ انسانیت کی خدمت کا درس دیا ہے اور یہی وجہ ہے کہ ایم کیو ایم مصیبت زدہ عوام کی خدمت کیلئے ہمہ وقت ان کے درمیان موجود ہے۔ علاوہ ازیں حق پرست رکن سندھ اسمبلی فہیم احمد الطافی اور میرپور خاص کے جوائنٹ زونل انچارج محمد خالد مجید نے جھڈو، ڈگری اور نوکوٹ میں حالیہ طوفانی بارشوں اور سیم نالوں و نہروں میں پڑنے والے شگافوں سے متاثرہ علاقوں کا ہنگامی دورہ کیا اور متاثرین سے ملاقات کر کے انہیں ایم کیو ایم کی جانب سے ہر ممکن تعاون کا یقین دلایا۔ اس موقع پر زونل کمیٹی کے رکن و سابقہ تعلقہ نائب ناظم شفیق احمد اور دیگر ذمہ داران بھی ان کے ہمراہ موجود تھے۔

